

బెలూన్ దొంగలు

“సత్యశ్రీ”

వైదేహిని, ‘తీర్థం’లోకి తీసుకొని అక్కడి వింతలన్నీ చూపించి, మునిమాపువేళకి యింటికి తీసుకొస్తూ, ‘శేన్’తో నింపిన మూడు రబ్బరు బుడగల్ని కొనియిచ్చాడు తాతయ్య. మూడు దారాల్ని కలిపి, వైదేహి చేతికిస్తూ “గట్టిగా పట్టుకో.....! లేకపోతే ఎగిరిపోతాయి....!” అంటూ హెచ్చరించాడు కూడా. అందులో ఒకటి గులాబీరంగుది, రెండోది నీలవర్ణం, మూడోది రంగురంగు పువ్వులతో ఎంతో చక్కగా వుంది చూట్టానికి. ఈ పువ్వులున్న బుడగ ఎంతో బచ్చింది వైదేహికి. “అమ్మా!... ఎంచక్కా వుందో...?!” అనుకుంది.

తాతయ్య చెయ్యిపట్టకుని నడిపిస్తోంటే, ఒక చేత్తో బుడగలు పట్టుకుని మెల్లగా నడుస్తోంది... మూడు బుడగలూ కలిసి వైకి ఎగిరిపోవడానికి వెనుగులాడుతోంటే, పిడకలి బిగించి గట్టిగా క్రిందకి అణిచిపెట్టింది.....అలా నడుస్తూ, నడుస్తూ ఏదో తట్టగానే “అమ్మా..” అనుకుంది మనస్సులోనే...

“ఈ మూడు బుడగలు కలిసి తన్ను వైకి...ఆకాశంలోకి ఎత్తుకుపోతే...? అమ్మా...! ఇంకేమన్నా వుందా...?!”

వైదేహి ఎంచక్కా వుంటుందనుకున్నారు...? ఎంతో అందంగా వుంటుంది...! ఎంతో చక్కగా

మాట్లాడుతుంది. పట్టు పూల గాను మీద, కుందేలుబామ్మలున్న బుల్లి సిల్కు పరికిణీ వేసుకుంది.

అట్లా, యిటు బారులు తీర్చి, పేర్చివున్న దుకాణాలను చూస్తూ పరధ్యానంగా నడుస్తూండగా, పొరపాటున చేతిలోనుంచి ఒక బుడగ దారంతో సహా తప్పించుకుంది...! ‘అయ్యో...!’ అంది వైదేహి. తాతయ్య కూడా ప్రయత్నించాడు పట్టుకోవడానికి...కాని దొరికితేగా..?

వైకి...యింకా వైకి.....పోను పోను ఆకాశంలోకి పోయి అంతర్ధానమైపోయింది...!

వైదేహికి అది ఎగిరిపోతోంటే, కనిపించినంత మేరవరకు చూట్టానికి సరదాగా వున్నా, అంతర్ధానమై పోగానే తగని విచారం వేసింది... అందులోనూ ఎగిరిపోయింది తనకు యిష్టమైన పూలబుడగే...! బుల్లి బుల్లి పూలున్న బుడగే...!

“గట్టిగా పట్టుకోమని చెప్పలేదూ...?” అంటూ తాతయ్య గట్టిగా కనలేసరికి బిక్కమొగం వేసింది వైదేహి.

“భీ...! తాతయ్య ఎప్పుడూ యింతే...తనకు యిష్టమైన బుడగ పోయిందని, తను యిప్పటికే యిదవుతోంటే వైగా తాతయ్యొకడూ.. కనరాదానికి.....!” అనుకుంది. తాతయ్య చూడకుండా కళ్లు

మి పాపాయి దిరాకుపడుట మాతమాదికి కొవగించుట ఆకారణముగా వీడ్పుట ఈ చిహ్నములు కలిగి కడుపు ఉబ్బరించుకొనివుంటే, బహుశా లివర్ వ్యాధిగా ఉండవచ్చును. ఇది 3 రువత్సరాలలోపు నిల్వలకు వచ్చుట సహజము. జమ్మీవారి

లివర్ క్యూర్
లివర్ ఓ స్లీపింగ్ వ్యాధిని నివారణకు, చికిత్సకు ఉపయోగపడే టాపిక్ లాంబిన్ లాంబిన్ లాంబిన్.

జమ్మీ వెంకటరమణయ్య & సన్స్.
జమ్మీ బిల్డింగ్స్ మైలాపూరు, మద్రాసు - 4.
కాఫీ: కోయగంటివారిపేట, విజయనగరం కిటి, ఉదయం ఇతర స్థలములలో.

చిట్టించి, బుల్లి పెదాలు ముడుచు కుంది...!

ఇక దారిలో ఏమీ మాట్లాడ కుండా, తలిమా రెండు బుడగల్ని గట్టిగా పట్టుకుని యింటికొచ్చేసింది వై దేహి.

* * *

ఇంటికొచ్చినా, ఆ పు స్వ ల బుడగమీదే వుంది వై దేహి మన స్సంతా. తలిమా రెండు బుడగల్ని పెరటిలో మల్లెపందిరికి కట్టి, ఆవి గాలిలో ఆ డు తూ రెపరెపమని ధ్వని చేస్తూంటే, వెన్నెల్లో అమ్మ ప్రక్కలో పడుకుని చూస్తూ వుండి పోయింది వింతగా...అయితే ఆ పూలబుడగ ఎక్కడికి ఎగిరిపోయిందో అర్థంగావటం లేదు ఎంత ఆలోచించినా...“అసలది ఎంతదూరం ఎగిరి పోతుందో...? ఎక్కడికి పోతుందో! ఎక్కడ వాలుతుందో...?” ఎంతో ఎంతో ఆ లో చిం చిం ది.....! ఊహా...! ఏమీ తట్టలేదు...

ఆలోచించి, ఆలోచించి, చివ రకు అలిసిపోయింది వై దేహి. మెల్ల మెల్ల గా కను రెప్పలు బరువెక్కియి. త న కు తెలియకుండానే నిద్ర పోయింది వై దేహి...!

ఆ నిద్రలో ఒక గమ్మత్తైన కల వచ్చింది వై దేహికి:

ఉన్నట్టుండి ఆకాశంలోనుంచి ఏదో విమానం దిగివస్తూన్నట్టుగా గమ్మత్తైన శబ్దం వినిపించింది క ల లో.....కలలోనే మెలకువ వచ్చింది వై దేహికి. ప్రక్కమీద నుంచి లేచి చూచేసరికి, అదేం వి చి త్ర మో గా ని, ప్రక్క, తనవళ్ళు, బట్టలు...అక్కడి ప్రదేశ మంతా కూడా నీలవర్ణంగా మారి పోయింది...! వై దేహి తన వళ్ళు

చూచుకుని గాబరాపడిపోయింది... “అరె...! యిదేవీటీ...తను యిలా మారిపోయిందేం వి చి త్రం...?” అంటూ లేచి ఆకాశంలోకిచూచింది.

ఆకాశంలోనుంచి ఏదో నీలి మబ్బు...అచ్చంగా రెక్కలరథంలా ఉంది. మెల్ల మెల్లగా దిగి పెరటిలో సంపెంగపాద ప్రక్కగా వాలింది. అందులోనుంచి యిద్దరు చక్కటి అమ్మాయిలు దిగారు.

“అమ్మో...! ఎం చ క్కా వున్నారో...? అచ్చంగా తనలాగే వున్నారు...” అనుకుని ఆశ్చర్యంగా చూస్తూ వుండిపోయింది వై దేహి.

వాళ్ళిద్దరూ చవ్వుడు చెయ్యి కుండా, మెల్లగా అడుగులోఅడుగు వేసుకుంటూ, బెదురు బెదురుగా యిటే...ఈ మల్లె పా ద కే నే వస్తూన్నారు...ఎందుకో మరి...?

అందులో ఒక అమ్మాయి చుక్కల చుక్కల గానువేసుకుంది. గిన్నెకోడిలా ఎంతో బుజ్జిగా, పొట్టిగా, అందంగా ఉంది. రెంహో అమ్మాయి, రంగు రంగుల గాను వేసుకుని నెమలిపిట్టలా వయ్యారంగా నడిచివస్తోంది...

“ఇదేమిటి...? వీళ్ళు ఇటువైపే వస్తున్నారు...! మల్లెపాద దగ్గర ఏంపని వీళ్ళకు...?” అనుకుని, వాళ్ళకు కనిపించకుండా ముందుగా మల్లెపాద చాటుగా వచ్చి, నక్కి నిలబడ్డది వై దేహి ఏమిజరుగుతుందో చూద్దామనే ఉద్దేశ్యంతో...

వాళ్ళిద్దరూ మల్లెపాద దగ్గరి కొచ్చి,బుల్లిచేతులతో నోరు గట్టిగా మూసుకుని, బెదురుతూ అటూ, యిటుచూచి, యికధైర్యంవచ్చేసి ఫట్టు, ఆ మల్లెపాదకు కట్టిన బుడ గల్ని విప్పబోయారు...!

ఇది చూడగానే వై దేహికిమహా చెడ్డకోపం వచ్చేసింది. “హమ్మ దొంగలు...! యిదా మీరుచేసే పని...? నేనేమిటో అనుకున్నాను.. వుండండి — వుండండి మీ వ ని చెబుతా...” అంటూ పాదచాటు నుంచి ‘బుడుంగు’ మని బయటికి వచ్చింది.

“ఏయ్...! ఎవ ర మ్మాయి లు మీరు...? దొంగతనం చేయటాని కొచ్చారేం పాపం...? తాతయ్యను పిలిచానంటే దుడ్డుకర్రతీసుకొస్తాడు. తెలుసా...?”

అనేసరికి వాళ్ళిద్దరూ త్రుల్లిపడి గాబరాతో ‘కెవ్వ’ మని కేకవేసి ఒకరిని ఒకరు కాగలించుకున్నారు. వెంటనే వెనక్కి తిరిగి బుడగలు విప్పకుండా వకటేపరుగు...!

వై దేహి వాళ్ళ వెనకాల పడ్డది తరుముకుంటూ. అయితే వాళ్ళు దొరికితేగా...గబ గబా పరుగెత్తి వాళ్ళువచ్చిన రథం ఎక్కేరు... వై దేహికూడా పరుగెత్తుకొచ్చి, అది ఎగిరిపోతుందనగా, దాని రెక్క పట్టు కు ని ఎ క్కి పో యి ం ది వెనకాల...!

ఆ రథం, ‘రయ్య’ మంటూ ఆకాశంలోకి ఎగిరింది! ఇంకా, ఇంకా వెళ్ళిపోతూనే ఉంది...రంగు రంగుల మేఘాల్ని దూసుకు వెళ్ళి పోతోంది. మహావేగంగా ఎగిరి పోతోంది...

వై దేహికి కళ్ళుతిరిగిపోతూన్నా.. భయంవేస్తోంది.

“అమ్మో...క్రిందకు పడిపోతా నేమో...” అనుకుంది.

కొంతసేపటికి వై దేహికి కళ్ళు చీకట్లు కమ్మాయి...స్వహా తప్పి పోయింది. తనకు తెలియకుండానే,

దాని రక్కలమీద అలానే స్వప్నా తప్పి పడిపోయింది...!

కొంతనేపటికి వైదేహికి తెలివి వచ్చి చూడగానే తను ఒక చక్కటి పచ్చికబయలుమీద పడుకుని ఉంది...! ఉలిక్కిపడి లేచి కూర్చుండి పోయింది వైదేహి.

చుట్టూ, చక్కటి నీలికొండలున్నాయి... ఎన్నో రక రకాల పూల మొక్కలున్నాయి అక్కడ.. బిల్లు దారాల్లాటి గడ్డివుంది.

“ఇదేవంటి... తనిక్కడి కలా నచ్చింది...? ఆ రథం, వాళ్ళు వరీ...? ఓహో...! అదీ! తనకు కళ్లు తిరిగి దానిమీదనుంచి క్రిందికి పడిపోయి ఉంటుంది... ఇంకేముంది వాళ్ళు తప్పించుకున్నారన్నమాట. ఇంకా నయం... తనకి దెబ్బలేవీ తగలేదు...!”

అనుకుని, తేచి అటూ యిటూ చూచింది వైదేహి.

అక్కడ ఎవరూ లేరు-కనీసం పిట్టలుకూడా మా లాక్ష్యం లేదు. దూరంనుంచి మాత్రం చిన్నచిన్న సెలయేళ్ళు పారుతూన్న గల గల ధ్వని వినిపిస్తోంది. వెన్నె-మాత్రం బంగారుపూతలా దేదీప్యమానంగా కాస్తూంది...!

వైదేహి గాబరాగా ముందుకు నడిచింది. కొంతదూరం వెళ్ళగానే ఏదో పాట వినిపించేసరికి అటువైపు చూసింది.

కొంతదూరంలో, ఒల్లి సెలయేటికి క్రక్కగా, బండమీద కూర్చుని పాటపాడుతోంది ఒక కుండలు...! ఆ కుండలు తెల్లగా ఎంతో అందంగా వుంది చూట్టానికి. మధ్యమధ్య చీపురుపుల్లతో సబ్బు బుడగలు కూడా ఎదులుతోంది...!

ఇండాకతను వెంబడించిన యిద్దరమ్మాయిలు కూడా అక్కడే వున్నారు! అన్నిటికన్నా విచిత్రం ఏమిటంటే, తీర్థంలో ఎగిరిపోయిన బుడగ, అదే ఆ పువ్వులున్న బుడగ... అచ్చంగా అలాంటిదే ఆ కుండలు చేతిలో వుంది!

ఆ యిద్దరమ్మాయిలను ఊరిస్తూ ఏదో పాటపాడుతూంది కుండలు...!

ఒక అమ్మాయి బుడగ

ఎగిరిందోయ్...

ఎగిరి ఎగిరి వచ్చిందోయ్...!

వచ్చి వచ్చి వాలిందోయ్...

పాదలో నాకది

దొరికిందోయ్...!

ఆ పాట వినిగాకే వైదేహికి అర్థమైపోయింది సంగతంతా.

“అదీ సంగతి...! ఆ యిద్దరమ్మాయిలుకూడా ఇక్కడే వున్నారే...? దీనికి దొరికిం దన్నమాట తన బుడగ...! వుండు-వుండు - నీ పని చెబుతా...నీ మొఖానికి బుడగలు కూడానా...? పైగా సబ్బుబుడగలు పూడటం కూడా చేర్చుకుండే...?”

అంటూ మెల్లగా కుండలు వెనక్కాలకి వెళ్ళి నక్కొంది వైదేహి! ఇప్పుడుదాన్ని ఎలాతీసుకోవాలి...? ముందుకెళ్ళి లాక్కుంటే, బెదిరి పారిపోతుంది... అమ్మా - కుండలుతో తను పరుగెత్తగలదా...? ఆలోచించాలి...!

ఆ కుండలు యింకా ఏదో కోతలు కోస్తూనేవుంది ఆ యిద్దరమ్మాయిలతో.

“చీ! చీ...! మీరెందుకూ పనికిరాగు...! పిరికిపందలు. ఘూ...! నేనైతేనా ఆ అమ్మాయిని బెదిరించి



అమ్మ ఇట్లు చెప్పబున్నదీ...

ద్యూమెక్స్ సువాసననది
మరియు లోజా మైనది
ఎందుకనగా అది వేక్యుం
ప్యాక్ట్ డబ్బులలో నింపబడి
వచ్చుచున్నది. తెలివైన పని
బిడ్డలు ద్యూమెక్స్ నే
కోరుదురు!

వారికి ద్యూమెక్స్ ను యిట్లు
వారెట్లు పెరుగుదురో
చూడండి!

JOY & TEL.

మరి తెద్దను ఆ రెండు బుడ గ
లూను...! పారిపోయి వచ్చారు...
ఫీ...! ఫీ...!!

మీసాలుదువ్వుకుంది కుండేలు-
“మహా చెప్పే పులెద్దూ...!
నువ్వయితే అక్కడే కళ్లు తిరిగి పడి
పోదువు-ఆ ఆమ్మాయి గద్దించేనరికి
ఎంత భయపడి పోయామో
చెప్పలేం...!” అంటూ, చక్రా
ల్లాంటి కళ్లను గమ్మత్తుగా తిప్పతూ
వీపు చరుచుకుంది ఆ గిన్నెకోడి
అమ్మాయి!

“ఇంకా నయం...! ఆ అమ్మాయి
వెంట తరిమితే మేం గాబట్టి తప్పిం
చుకుని గబగబా రథంలో వచ్చి
పడ్డం గాని...నువ్వయితే అసలు
పరుగెత్తనే లేవు...అమ్మో... నా
కెంత భయంకేసిందనుకున్నావు...!
జ్వరమొస్తుందేమో నాకు...!” అంది
ఆ నెమలిపట్టలా వుండే అమ్మాయి
తన వళ్ళు చూచుకుంటూ..

వాళ్ల పిరికితనానికి నవ్వొచ్చింది
వైదేహికి

“కుండేలు ఏదో కోస్తూండే...?
దీని పని పట్టాలి!” అనుకుంటూ
మెల్లగా, చప్పుడు చెయ్యకుండా
లేచి, వెనుకనుంచి, కుండేలు చేతి
లోని బుడగను గబుక్కున లాగేసు
కుంది!

అదిరిపడ్డది కుండేలు - ఆ గాబ
రాలో ‘చెంగు’మని ఒక్క దూకు
దూకి, ప్రక్కనేవున్న నీటిగుంటలో
పడి లేచింది. ఆ యిద్దరమ్మాయిలూ
మొదటే భయపడిపోయి పొదల్లో
దాక్కున్నారు.

“అమ్మయ్య...! యిక పరవా
లేదు. తన బుడగ దొరికింది. పరు
గెత్తాలి కుండేలు కందకుండా.”

అంటూ వైదేహి వెనక్కి తిరిగి
పరుగెత్తడం మొదలు పెట్టింది.
అయితే కుండేలు తక్కువది కాదు.
అదికూడా వెంటాడింది వైదేహిని..

ఎన్నో ఎన్నో చెట్లూ, గట్లూ
దాటుకుంటూ పరుగెత్తుతోంది
వైదేహి...తోటలు, కొండలు
సెయ్యేళ్ళు దాటుకుంటూ
పరుగెత్తుతోంది. కుండేలు
కూడా తరుముకుని వస్తోంది...!

అమ్మో...! వచ్చేస్తోంది...తను
ఆలస్యం చెయ్యగూడదు...పరు
గెత్తాలి...ఎలాగ...? కాళ్ళు నొప్పి
పెనుతూన్నాయి...కళ్ళు తేలిపోతు
న్నాయి.. అయినాసరే దానికంద
గూడదు..పరుగెత్తాలి...

పరుగెత్తి పరుగెత్తి, కాలికిచిన్న
గడ్డిపొద కొట్టుకొని బోర్లా పడి
పోయింది వైదేహి..అయినా చేతిలో
బుడగ వదలలేదు.

“ఇంకేముంది? కుండేలు దగ్గర
కొచ్చేసింది...తను తొందరగా లేచి
పరుగెత్తాలి...!”

ఆ లేవడంలో, కలలోనుంచి
మొక్కువ వచ్చిందేమో, నిజంగానే
తన మంచంమీద లేచి కూర్చుండి
పోయింది వైదేహి...పూర్తిగా
ఇంకా నిద్రమత్తూ, కలమత్తూ వదల
లేదేమో...ఒకచేతిని నిజంగా బుడగ
పట్టుకున్నట్టే పట్టుకుంది యింకా.

అప్పటికి పూర్తిగా తెల్లవారింది.
అమ్మ మల్లెపందిరిదగ్గర, పూజకు
పువ్వులు కోస్తూంది..

వైదేహి మంచంమీద నుంచి
లేచి, ఆ చేతిని అలాకేవలం మల్లె
పందిరిదగ్గర కొచ్చింది తను రాత్రి
కట్టిన బుకగల్ని చూచుకోవాలి...
అమ్మ వైదేహినిచూచి నవ్వి

అంది: “నేనురాత్రే చెప్పేనా...
బుడగలు యిక్కడ కట్టాద్దని...!
ఇంకా వుంటాయేమిటి...? గాలికి
దారాన్ని తెంపుకుని ఎగిరి
పోయా యి...! తాతయ్య
తంతాడులే...!” అని.

ఇదివినగానే వైదేహికి పూర్తిగా
మత్తు వదిలింది...ఉలిక్కిపడి తన
చేతిని చూచుకుంది..ఏ ముంబుం
దక్కడ...? ఉత్తినే పట్టుకున్న
పిడికిలి ఉంది...! నిస్పృహతో మల్లె
పందిరికేసి చూచింది వైదేహి...
అక్కడకూడా వగం తెగిన దారపు
ముక్కలు వేల్చాడుతూన్నె.

వైదేహి ఆశ్చర్యపోయింది...
“ఇదేమిటి...? ఏమయినై ఆ
బుడగలు? రాత్రివచ్చిన అమ్మాయి
యితే మళ్ళీవచ్చి ఎత్తుకుపోయి
వుంటారు. ఆ రెంటిని...అయితే
తను ఇప్పుడేగదా తన పూలబుడగ
కుండేలు దగ్గర లాక్కుని పరుగెత్తు
కొస్తా...మరి ఇదేమయినట్టు...?
ఏమో...! విచిత్రంగా వుంది...!”

ఎంతో ఎంతో ఆలోచించింది
వైదేహి. తను మళ్ళీ తెచ్చుకున్న
బుడగను ఎవరు కాజేశారో అర్థం
కాలేదు...! బహుశ మళ్ళీ ఆ
కుండేలే అయివుంటుంది...!” అని
సమాధానపడింది వైదేహి. అయితే
మనం ఏమిచెప్పినా నమ్మడు
వైదేహి...! ★

స్కిన్ డెక్స్
గజ్జె, దురదలు, వుండ్లు మొ
చర్మవ్యాధులకు దివ్యాంజనము
శ్రీవత్స కె.వి.కె.ఎస్. & ట్రస్ట్,
అమిటెడ్, మద్రాసు-30.